

## آیت نمبر (69 تا 75)

ترجمہ:

وَرَبَّكَ	يَعْلَمُ	مَا	تَكُنُّ	صُدُّوهُمْ	وَمَا	يُعْلِنُونَ ﴿٦٩﴾
اور آپ کا رب	جانتا ہے	اس کو جو	چھپاتے ہیں	ان کے سینے	اور اس کو جو	وہ لوگ اعلان کرتے ہیں
وَهُوَ	اللَّهُ	لَا إِلَهَ	إِلَّا هُوَ	لَهُ	الْحَصْدُ	فِي الْأُولَى
اور وہی	اللہ ہے	کوئی بھی الہ نہیں ہے	مگر وہ ہی	اس کے لئے ہیں	تمام شکر پاس ہے	پہلی (زندگی) میں
وَالْآخِرَةِ	وَلَهُ	الْحُكْمُ	وَاللَّيْلِ	تُرْجَعُونَ ﴿٧٠﴾	قُلْ	
اور آخری (زندگی) میں	اور اس کے لئے ہی	تمام حکم ہے	اور اس کی طرف ہی	تم لوگ لوٹائے جاؤ گے	آپ کہئے	
أَرَعَيْتُمْ	إِنْ جَعَلَ اللَّهُ	عَلَيْكُمْ	الْبَيْلَ	سَرْمَدًا	إِلَى يَوْمِ الْقِيَامَةِ	
کیا تم لوگوں نے غور کیا	اگر بنا دے اللہ	تم لوگوں پر	رات کو	ہمیشہ کے لئے	قیامت کے دن تک	
مَنْ إِلَهٌ	غَيْرُ اللَّهِ	يَأْتِيكُمْ	بِضِيَاءٍ ط	أَفَلَا تَسْمَعُونَ ﴿٧١﴾	قُلْ	أَرَعَيْتُمْ
کون الہ ہے	اللہ کے علاوہ	جو لائے گا تمہارے لئے	روشیاں	تو کیا تم لوگ سنتے نہیں ہو	آپ کہئے	کیا تم لوگوں نے غور کیا
إِنْ جَعَلَ اللَّهُ	عَلَيْكُمْ	النَّهَارَ	سَرْمَدًا	إِلَى يَوْمِ الْقِيَامَةِ	مَنْ إِلَهٌ	غَيْرُ اللَّهِ
اگر بنا دے اللہ	تم لوگوں پر	دن کو	ہمیشہ کے لئے	قیامت کے دن تک	کون الہ ہے	اللہ کے علاوہ
يَأْتِيكُمْ	بِلَيْلٍ	تَسْكُنُونَ	فِيهِ ط	أَفَلَا تُبْصِرُونَ ﴿٧٢﴾	وَمِنْ رَحْمَتِهِ	
جو لائے گا تمہارے لئے	رات	تم لوگ آرام کرتے ہو	جس میں	تو کیا تم لوگ دیکھتے نہیں ہو	اور (یہ) اس کی رحمت میں سے ہے (کہ)	
جَعَلَ	لَكُمْ	الْبَيْلَ	وَالنَّهَارَ	لِتَسْكُنُوا فِيهِ	وَلِتَبْتَغُوا	
اس نے بنایا	تمہارے لئے	رات	اور دن	تا کہ تم لوگ آرام کرو اس میں	اور تا کہ تم لوگ تلاش کرو	
مِنْ فَضْلِهِ	وَلَعَلَّكُمْ	تَشْكُرُونَ ﴿٧٣﴾	وَيَوْمَ يُنَادِيهِمْ	فَيَقُولُ		
اس کے فضل میں سے	اور شاید تم لوگ	شکر کرو	اور جس دن وہ پکارے گا ان کو	پھر وہ کہے گا		
أَيْنَ شُرَكَائِيَ الَّذِينَ	كُنْتُمْ تَزْعُمُونَ ﴿٧٤﴾	وَنَزَعْنَا	مِنْ كُلِّ أُمَّةٍ			
کہاں ہیں میرے وہ شریک جن پر	تم لوگ زعم کیا کرتے تھے	اور ہم نکالیں گے	ہر امت میں سے			
شَهِيدًا	فَقُلْنَا	هَاتُوا	بُرْهَانَكُمْ	فَعَلِمُوا	أَنَّ الْحَقَّ	
ایک گواہ	تو ہم کہیں گے	تم لوگ دو	اپنی روشن دلیل	تب وہ لوگ جان	کہ کل حق	لیں گے

اللَّهُ	وَصَلَّ	عَنْهُمْ	مَا	كَانُوا يَقْتَرُونَ ④
اللہ کے لئے ہے	اور گم ہو جائے گا	ان سے	وہ جو	وہ گھڑا کرتے تھے

آیت - ۱۔ میں رات کی بیشکی کا ذکر ہے اور اندھیرے میں انسان کو دکھائی نہیں دیتا۔ اس لئے اس کی رعایت سے آیت کے آخر میں أَفَلَا تَسْمَعُونَ فرمایا کہ اگر تمہیں سچائی نہیں دیتا تو کیا سنانی بھی نہیں دیتا۔ جبکہ اگلی آیت میں دن کا ذکر ہے جس میں انسان سب کچھ دیکھ سکتا ہے۔ اس لئے اس کے آخر میں أَفَلَا تُبْصِرُونَ فرمایا۔ (ترجمہ شیخ الہند m سے ماخوذ)

نوٹ - 1

## آیت نمبر (76 تا 78)

ن و ء

مشقت و تکلیف سے اٹھنا۔ زیر مطالعہ آیت - ۷۶۔

نُوءًا

(ن)

ترجمہ:

وَ	فَبَغَىٰ عَلَيْهِمْ ⑤	مِنْ قَوْمٍ مُّؤْمِنٍ	كَانَ	إِنَّ قَارُونَ
حالانکہ	تو اس نے بغاوت کی ان کے خلاف	مومنی کی قوم میں سے	تھا	بیشک قارون
بِالْعُصْبَةِ أُولَى الْقُوَّةِ ⑥	لَتَنْوَأَ	مَفَاتِحَهُ	إِنَّ	مِنَ الْكُفُورِ
قوت والی جماعت سے	یقیناً مشکل سے اٹھتی تھیں	جس کی کنجیاں	کہ	خزانوں میں سے
الْفَرِحِينَ ⑦	لَا يُحِبُّ	إِنَّ اللَّهَ	لَا تَفْرُحْ	قَوْمُهُ
اترانے والوں کو	پسند نہیں کرتا	بیشک اللہ	تو مت اترا	اس کی قوم نے
نَصِيبَكَ	وَلَا تَنْسَ	الدَّارَ الْآخِرَةَ	اللَّهُ	فِيهَا
اپنا حصہ	اور تو مت بھول	آخری گھر کو	اللہ نے	اس میں سے جو
وَلَا تَبْتَغِ	إِلَيْكَ	اللَّهُ	أَحْسَنَ	وَأَحْسِنَ
اور تو خواہش مت کر	تیری طرف	اللہ نے	بھلائی کی	اور تو بھلائی کر
قَالَ	الْمُفْسِدِينَ ⑧	لَا يُحِبُّ	إِنَّ اللَّهَ	فِي الْأَرْضِ ط
(قارون نے) کہا	نظم بگاڑنے والوں کو	پسند نہیں کرتا	بیشک اللہ	زمین میں
أَنَّ اللَّهَ	أَوْ لَمْ يَعْلَمْ	عِنْدِي ط	عَلَىٰ عِلْمٍ	أَوْ تَبِيتُهُ
کہ اللہ	اور کیا اس نے جانا ہی نہیں	میرے پاس ہے	ایک ایسے علم کی بنا پر جو	مجھ کو دیا گیا یہ (خزانہ)
قُوَّةً	مِنْهُ	أَشَدُّ	مَنْ هُوَ	مِنَ الْقُرُونِ
بلحاظ قوت کے	اس سے	زیادہ شدید تھا	اس کو کہ وہ	قوموں میں سے
الْمُجْرِمُونَ ⑨	عَنْ ذُنُوبِهِمْ	وَلَا يُسْئَلُ	جَمْعًا ط	وَأَكْثَرُ
مجرموں سے	ان کے گناہوں کے بارے میں	اور پوچھا نہیں جاتا	بلحاظ جمع کرنے کے	اور زیادہ کثرت والا تھا

نوٹ-1

بائبل کی کتاب خروج (-6- آیت-18-21) میں جو نسبت نامہ درج ہے اس کی رو سے حضرت موسیٰ اور قارون کے والد باہم سکے بھائی تھے۔ بنی اسرائیل میں سے ہونے کے باوجود قارون، فرعون کے ساتھ جاملتا تھا اور اس کا مقرب بن کر اس حد کو پہنچ گیا تھا کہ موسیٰ کی دعوت کے مقابلہ میں فرعون کے بعد مخالفت کے جو دو بڑے سرغنے تھے۔ ان میں سے ایک فرعون کا وزیر ہامان تھا اور دوسرا یہی قارون تھا۔ (تفہیم القرآن)

نوٹ-2

آیت-77 میں ہے کہ اللہ تعالیٰ نے جو مال و دولت تجھے عطا فرمایا ہے اس کے ذریعہ آخرت کا سامان فراہم کر اور دنیا میں جو تیرا حصہ ہے اس کو نہ بھول۔ دنیا کے حصے کے متعلق دو آراء ہیں۔ ایک یہ کہ مال و دولت سے آخرت کمانے کے ساتھ اپنی ضروریات زندگی پر بھی خرچ کر، اللہ کی نعمتوں سے مستفید ہو اور اپنے نفس کا حق ادا کرنے میں بخل سے کام مت لے۔

دوسری رائے کو سمجھنے کے لئے پہلے تاکید کرنے کا ایک اسلوب سمجھ لیں۔ کبھی ہم ایک بات کہتے ہیں پھر تاکید کے لئے اس پر ایک اور جملہ کا اضافہ کرتے ہیں۔ جیسے دفتر میں ہم کسی سے کہیں کہ گھر جاتے ہوئے یہ چیزیں ساتھ لیتے جانا۔ ان کو ہمیں مت چھوڑ جانا۔ اس میں ”مت چھوڑ جانا“ والا جملہ پہلے جملے کی تاکید کے لئے ہے۔ اس طرح اس آیت میں اصل بات یہ ہے کہ مال و دولت سے آخرت کما۔ اس کی تاکید کے لئے فرمایا کہ دنیا میں سے اپنا حصہ لینا مت بھول۔ اس کی وجہ یہ ہے کہ اس دنیا میں ہر انسان کے پاس کم یا زیادہ جو کچھ بھی ہے وہ سارا کا سارا اس کا اپنا نہیں ہے۔ وہ اس سب کا امین تو ہے لیکن اس میں سے اس کا اپنا حصہ صرف وہ ہے جو اس کے ساتھ جائے گا اور آخرت میں اس کو ملے گا۔ اس کے علاوہ اس کے پاس جو ہے وہ یا تو فانی ہے یا وارثوں کا حصہ ہے۔ اس کا اپنا حصہ صرف وہ ہے جو اس کے ساتھ جائے گا۔ رسول اللہ صلی اللہ علیہ وسلم نے اس سمندر کو کوزے میں بند کرتے ہوئے فرمایا کہ دنیا آخرت کی کھیتی ہے۔

### آیت نمبر (79 تا 82)

ترجمہ:

وَفَخَّجَ	عَلَىٰ قَوْمِهِ	فِي زِينَتِهِ ۗ	قَالَ الَّذِينَ	يُرِيدُونَ
تو وہ نکلا	اپنی قوم پر	اپنی زینت میں	تو ان لوگوں نے کہا جو	خواہش رکھتے تھے
الْحَيٰوةَ الدُّنْيَا	يَكَيْتَ	لَنَا	وَمِثْلَ مَا	أَوْفَىٰ
دنوی زندگی کی	اے کاش	ہمارے لئے ہوتا	اس کے جیسا جو	دیا گیا
لَدُوْ حِطِّ عَظِيْمٍ ۝۴	وَقَالَ الَّذِينَ	أَوْثُوا	الْعِلْمَ	وَيَلْكُمُ
یقیناً بڑے نصیب والا ہے	اور ان لوگوں نے کہا جن کو	دیا گیا تھا	علم	تمہارا استیاناں
ثَوَابِ اللّٰهِ	خَيْرٌ	لِّسِنٍ	وَعَمَلٍ	صَالِحًا ۗ
اللہ کا (دیا ہوا) ثواب	بہتر ہے	اس کے لئے جو	اور جس نے عمل کیا	نیک
إِلَّا	الظَّالِمُونَ ۝۵	فَخَسَفْنَا	وَبَدَا لَهُ	فَمَا كَانَ لَهُ
مگر	ظالمین کو	تو دھنسا دیا ہم نے	اور اس کے گھر کو	زمین میں
مِنْ فَعَايَةٍ	يُنْصَرُونَ ۗ	مِنْ دُونِ اللّٰهِ ۚ	وَمَا كَانَ	مِنَ الْمُتَنَصِّرِينَ ۝۶
کوئی بھی ایسی جماعت جو	مدد کرتی اس کی	اللہ کے سوا	اور وہ نہیں تھا	بدلہ لینے والوں میں سے

وَأَصْبَحَ	الَّذِينَ	تَمَنَّوْا	مَكَانَهُ	بِالْأَمْسِ	يَقُولُونَ	وَيَكَاكَ	1464	اللَّهُ
اور ہو گئے	وہ لوگ جنہوں نے	تمنا کی تھی	اس کی جگہ کی	کل تک	(یہ) کہتے ہوئے	ارے! گویا کہ		اللہ ہی
يَبْسُطُ	الرِّزْقَ	لِمَنْ	يَشَاءُ	مِنْ عِبَادِهِ	وَيَقْدِرُ	كُلَّ شَيْءٍ		
کشادہ کرتا ہے	رزق کو	جس کے لئے	وہ چاہتا ہے	اپنے بندوں میں سے	اور وہ اندازے سے دیتا ہے (جسے چاہتا ہے)	اگر نہ ہوتا کہ		
مَنْ	اللَّهُ	عَلَيْنَا	لِحَسَفٍ	بِنَاطٍ	وَيَكَاكَ	لَا يُفْلِحُ		الْكَافِرُونَ ﴿٥٤﴾
احسان کیا	اللہ نے	ہم پر	تو وہ ضرور دھنسا دیتا	ہم کو (بھی)	ارے! حقیقت یہ ہے کہ	فلاح نہیں پاتے		ناشکری کرنے والے

نوٹ - 1

قارون کی یہ حکایت محض ماضی کی ایک حکایت کی حیثیت سے نہیں بیان ہوئی ہے، بلکہ اس کے پردے میں ابولہب اور اس کے ساتھیوں کا کردار اور انجام پیش کیا گیا ہے۔ جس قسم کا فتنہ حضرت موسیٰ کی قوم میں قارون تھا اسی قسم کا فتنہ رسول اللہ صلی اللہ علیہ وسلم کی قوم میں ابولہب تھا۔ متعدد پہلوؤں سے دونوں میں مماثلت تھی۔ جس طرح قارون حضرت موسیٰ کے خاندان، بنی لادی، کا سب سے بڑا دولت مند تھا اسی طرح ابولہب رسول اللہ صلی اللہ علیہ وسلم کے خاندان ”بنی ہاشم“ میں سب سے بڑا دولت مند تھا۔ ابولہب آپ صلی اللہ علیہ وسلم کا چچا تھا اور قارون حضرت موسیٰ کا سگا چچا زاد بھائی تھا۔ دونوں نہایت نجیل اور متکبر تھے۔ اپنے اپنے رسولوں کے ساتھ دونوں کے عناد کی نوعیت بھی ایک تھی۔ قارون یہ چاہتا تھا کہ خاندان کی پیشوائی اسے حاصل رہے تاکہ اس کی سرمایہ داری پر کوئی آنچ نہ آئے۔ ابولہب بھی یہی چاہتا تھا کہ خانہ کعبہ کی کلید برداری اور افادہ کی دولت پر اس کا قبضہ رہے۔ انجام کے اعتبار سے بھی دونوں میں بڑی مماثلت ہے۔ دونوں خدا کے قہر و غضب کے ہدف ہوئے۔ (تدبر قرآن)

## آیت نمبر (83 تا 88)

ترجمہ:

تِلْكَ الدَّارُ الْآخِرَةُ	نَجَعَلَهَا	لِلَّذِينَ	لَا يُرِيدُونَ	عُلُومًا	فِي الْأَرْضِ
یہ آخری گھر!	ہم بناتے ہیں اس کو	ان لوگوں کے لئے جو	نہیں چاہتے	بڑائی	زمین میں
وَلَا فَسَادًا	وَالْعَاقِبَةُ	لِلْمُتَّقِينَ ﴿٥٥﴾	مَنْ جَاءَ	بِالْحَسَنَةِ	فَلَهُ
اور نہ نظم بگاڑنا	اور (اچھا) انجام	تقویٰ اختیار کرنے والوں کے لئے ہے	جو آیا	نیکی کے ساتھ	تو اس کے لئے
خَيْرٌ مِمَّنْ هَا	وَمَنْ جَاءَ	بِالسَّيِّئَةِ	فَلَا يُجْزَى		الَّذِينَ
اس سے زیادہ بھلائی ہے	اور جو آیا	برائی کے ساتھ	تو بدلہ نہیں دیا جاتا		ان کو جنہوں نے
عَمِلُوا	السَّيِّئَاتِ	إِلَّا مَا	كَانُوا يَعْمَلُونَ ﴿٥٦﴾	إِنَّ الَّذِي	فَرَضَ عَلَيْكَ
عمل کئے	برائیوں کے	سوائے اس کے جو	وہ لوگ عمل کیا کرتے تھے	بیشک وہ جس نے	فرض کیا آپ پر

الْقُرْآنَ	كَرَّادُكَ	إِلَى مَعَادٍ ط	قُلْ	رَّبِّي	1464 اَعْلَمُ
اس قرآن کو	ضرور لوٹانے والا ہے آپ کو	واپس ہونے کی جگہ کی طرف	آپ کہئے	میرا رب	خوب جاننے والا ہے
مَنْ	جَاءَ	بِالْهُدَى	وَمَنْ	فِي ضَلَالٍ مُّبِينٍ ۝	وَمَا كُنْتَ تَرْجُو
اس کو جو	آیا	ہدایت کے ساتھ	اور اس کو جو	(کہ) وہی	اور آپ ہرگز مت ہوں
أَنْ يُسَلِّفَى	إِلَيْكَ	أَنْ كُتِبَ	إِلَّا رَحْمَةً	مَنْ رَبِّكَ	فَلَا تَكُونَنَّ
کہ ڈالی جائے گی	آپ کی طرف	وہ کتاب	مگر رحمت ہوتے ہوئے	آپ کے رب (کی طرف) سے	تو آپ ہرگز مت ہوں
ظَهِيْرًا	لِلْكَافِرِيْنَ ۝	وَلَا يَصُدُّكَ	عَنْ آيَاتِ اللّٰهِ	بَعْدَ إِذْ	
مددگار	کفر کرنے والوں کے لئے	وہ لوگ ہرگز نہ روکیں آپ کو	اللہ کی آیات سے	اس کے بعد کہ جب	
أَنْزَلْتَ	إِلَيْكَ	وَأَدْعُ	إِلَى رَبِّكَ	وَلَا تَكُونَنَّ	مِنَ الْمُشْرِكِيْنَ ۝
وہ اتاری گئیں	آپ کی طرف	اور آپ دعوت دیں	اپنے رب کی طرف	اور آپ ہرگز مت ہوں	شرک کرنے والوں میں سے
وَلَا تَتَّعِ	مَعَ اللّٰهِ	إِلَهًا آخَرَ	لَا إِلَهَ	إِلَّا هُوَ ۝	كُلُّ شَيْءٍ
اور آپ مت پکاریں	اللہ کے ساتھ	کسی دوسرے الہ کو	کوئی الہ نہیں ہے	مگر وہ ہی	ہر چیز
هَالِكٌ	إِلَّا وَجْهَهُ ط	لَهُ	الْحُكْمُ	وَالْيَهُ	تُرْجَعُونَ ۝
ہلاک ہونے والی ہے	سوائے اس کے چہرے (یعنی ذات) کے	اس کے لئے ہی ہے	حکم دینا	اور اس کی طرف ہی	تم لوگ لوٹائے جاؤ گے

نوٹ - 1

آیت - 85 - میں ہے کہ اللہ تعالیٰ آپ ﷺ کو ایک معاد کی طرف پھیرنے والا ہے۔ معاد کے لغوی معنی ہیں وہ مقام جس کی طرف آخر کار آدمی کو پلٹنا ہو۔ بعض مفسرین نے اس سے مراد جنت لی ہے، لیکن اسے جنت کے ساتھ مخصوص کر دینے کی کوئی معقول وجہ نہیں ہے۔ بہتر ہے کہ اسے ویسا ہی عام رکھا جائے جیسا خود اللہ تعالیٰ نے بیان فرمایا ہے، تاکہ یہ وعدہ دنیا اور آخرت دونوں سے متعلق ہو جائے۔ سیاق عبارت کا تقاضہ بھی یہ ہے کہ اسے آخرت میں ہی نہیں بلکہ اس دنیا میں بھی نبی ﷺ کو آخر کار بڑی شان و عظمت عطا کرنے کا وعدہ سمجھا جائے۔ اور فی الواقع اللہ تعالیٰ نے چند ہی سال بعد حضور کو اس دنیا میں پورے ملک عرب میں ایسا مکمل اقتدار عطا کر کے دکھا دیا کہ آپ ﷺ کی مزاحمت کرنے والی کوئی طاقت وہاں نہ ٹھہر سکی اور آپ ﷺ کے دین کے سوا کسی دین کے لئے وہاں گنجائش نہ رہی۔ عرب کی تاریخ میں اس سے پہلے کوئی نظیر اس کی موجودہ نہ تھی۔ بعض مفسرین نے خیال ظاہر کیا ہے کہ یہ آیت مدینہ کی طرف ہجرت کرتے ہوئے راستہ میں نازل ہوئی تھی اور اس میں اللہ تعالیٰ نے آپ ﷺ سے یہ وعدہ فرمایا تھا کہ وہ آپ ﷺ کو پھر مکہ واپس پہنچائے گا۔ (تفہیم القرآن)

# بِسْمِ اللّٰهِ الرَّحْمٰنِ الرَّحِیْمِ

## سورة العنكبوت (29)

### آیت نمبر (1 تا 7)

ترجمہ:

الْمَلَأَ ①	أَحْسَبَ	النَّاسُ	أَنْ يُتْرَكَوَا	أَنْ	يَقُولُوا	أَمْنَا
-	کیا گمان کیا	لوگوں نے	، کہ وہ چھوڑ دیئے جائیں گے	(اس لئے) کہ	وہ کہتے ہیں	ہم ایمان لائے
وَهُمْ	لَا يُفْتَنُونَ ①	وَلَقَدْ فَتَنَّا	الَّذِينَ	مِنْ قَبْلِهِمْ	فَلْيَعْلَمَنَّ	اللَّهُ
اور وہ لوگ	آزمائے نہ جائیں گے	اور بیشک ہم آزما چکے ہیں	ان کو جو	ان سے پہلے تھے	تو لازماً جان لے گا	اللہ
الَّذِينَ	صَادِقُوا	وَلْيَعْلَمَنَّ	الْكٰذِبِينَ ①	أَمْ حَسِبَ	الَّذِينَ	يَعْمَلُونَ
ان کو جنہوں نے	سچ کہا	اور وہ لازماً جان لے گا	جھوٹ کہنے والوں کو	یا گمان کیا	ان لوگوں نے جو	عمل کرتے ہیں
السَّيِّئَاتِ	أَنْ يَسْبِقُونَا	سَاءَ	مَا	يَحْكُمُونَ ①	مَنْ كَانَ	يَرْجُوا
برائیوں کے	کہ وہ بھاگ نکلیں گے ہم سے	برا ہے	وہ جو	وہ لوگ فیصلہ کرتے ہیں	جو ہے (کہ)	امید رکھتا ہے
لِقَاءِ اللّٰهِ	فَإِنَّ	أَجَلَ اللّٰهِ	لَا ت ①	وَهُوَ	السَّبِیْعِ	الْعَلِیْمِ ①
اللہ سے ملاقات کی	تو بیشک	اللہ کا (مقرر کردہ) خاتمے کا وقت	یقیناً آنے والا ہے	اور وہ ہی	سننے والا ہے	جاننے والا ہے
وَمَنْ جَاهَدَ	فَأَنَّمَا	يُجَاهِدُ	لِنَفْسِهِ ①	إِنَّ اللّٰهَ	لَعَنَى	
اور جو جدوجہد کرتا ہے	تو کچھ نہیں سوائے اس کے کہ	وہ جدوجہد کرتا ہے	اپنے نفس کے (بھلے کے) لئے	بیشک اللہ	یقیناً بے نیاز ہے	
عَنِ الْعَالَمِينَ ①	وَالَّذِينَ	أَمَنُوا	وَعَمِلُوا	الطَّيِّبَاتِ	لَنُكَفِّرَنَّ	
تمام جہانوں سے	اور وہ لوگ جو	ایمان لائے	اور انہوں نے عمل کئے	نیکیوں کے	تو ہم لازماً دور کریں گے	
عَنْهُمْ	سَيِّئَاتِهِمْ	وَلَنَجْزِيَنَّهُمْ	أَحْسَنَ الَّذِي	كَانُوا يَعْمَلُونَ ①		
ان سے	ان کی برائیوں کو	اور ہم لازماً بدلہ دیں گے	اس کے بہترین سے جو	وہ عمل کیا کرتے تھے		

نوٹ-1

مکہ میں جو شخص بھی اسلام قبول کرتا تھا اس پر مظالم کا ایک طوفان ٹوٹ پڑتا تھا۔ ان حالات نے اگرچہ راسخ الایمان صحابہ کے عزم و ثبات میں کوئی تزلزل پیدا نہ کیا تھا، لیکن انسانی فطرت کے تقاضے سے اکثر ان پر بھی ایک شدید اضطراب کی کیفیت طاری ہو جاتی تھی۔ اس اضطرابی کیفیت کو ٹھنڈے صبر و تحمل میں تبدیل کرنے کے لئے اللہ تعالیٰ اہل ایمان کو سمجھاتا ہے کہ ہمارے جو وعدے دنیا اور آخرت کی کامرانیوں کے لئے ہیں کوئی شخص صرف زبانی دعوائے ایمان کر کے ان کا مستحق نہیں ہو سکتا، بلکہ ہر مدعی کو لازماً آزمائشوں کی بھتیگی کے گزرنا ہوگا تا کہ وہ اپنے دعوے کی صلاحیت کا ثبوت دے اور یہ بات کھل جائے (یعنی ریکارڈ پر آجائے۔ مرتب) کہ ایمان کا جو دعویٰ تھا وہ سچا تھا یا جھوٹا۔ تاریخ میں ہمیشہ یہی ہوا ہے۔ (تفہیم القرآن)

آیت- ۳۔ میں ہے کہ اللہ لازماً جان لے گا۔ سوال یہ ہے کہ اللہ کو تو سچے کی سچائی اور جھوٹے کا جھوٹ خود ہی معلوم ہے، آزمائش کر کے اسے معلوم کرنے کی کیا ضرورت ہے۔ اس کا جواب یہ ہے کہ جب تک ایک شخص کے اندر کسی چیز کی صرف صلاحیت اور استعداد ہی ہوتی ہے، معللاً اس کا ظہور نہیں ہو جاتا، اس وقت تک از روئے عدل و انصاف نہ تو وہ کسی جزاء کا مستحق ہوتا ہے نہ کسی سزا کا۔ اللہ کے ہاں انصاف اس علم کی بنیاد پر نہیں ہوتا کہ فلاں شخص چوری کا رجمان رکھتا ہے اور چوری کرے گا یا کرنے والا ہے، بلکہ اس علم کی بنیاد پر ہوتا ہے کہ اس نے چوری کر ڈالی ہے۔ اسی طرح انعامات بھی اس علم کی بنیاد پر نہیں دیئے جاتے کہ فلاں شخص مجاہد بن سکتا ہے یا بنے گا، بلکہ اس علم کی بنیاد پر دیئے جاتے ہیں کہ اس نے عمل سے اللہ کی راہ میں جان لٹا کر دکھائی۔ (تفہیم القرآن)

### آیت نمبر (8 تا 13)

ترجمہ:

وَوَصَّيْنَا	الْإِنْسَانَ	يُؤَاذِئِيهِ	حُسْنًا	وَإِنْ
اور ہم نے تاکید کی	انسان کو	اس کے والدین کے بارے میں	بھلائی کی	اور اگر
جَاهِدَكَ	لِتُشْرِكَ	بِي	مَا	لَيْسَ
وہ دونوں کشمکش کریں تجھ سے	کہ تو شریک کرے	میرے ساتھ	اس کو	نہیں ہے
عِلْمٌ	فَلَا تُطْعَمُهُمَا	إِلَّا	مَرْجِعَكُمْ	فَأَنْتُمْ كَوْمٌ
کوئی علم	تو کہنا مت مان ان دونوں کا	میری طرف ہی	تم لوگوں کو لوٹنا ہے	پھر میں جتا دوں گا تم لوگوں کو
بِمَا	كُنْتُمْ تَعْمَلُونَ ۝	وَالَّذِينَ	آمَنُوا	وَعَمِلُوا
وہ جو	تم لوگ کیا کرتے تھے	اور جو لوگ	ایمان لائے	اور انہوں نے عمل کئے
لَنْدْخَلَنَّهُمْ	فِي الصُّلْحِينَ ۝	وَمِنَ النَّاسِ مَن	يَقُولُ	أَمَّا
تو ہم لازماً داخل کریں گے ان کو	نیک لوگوں میں	اور لوگوں میں وہ بھی ہیں جو	کہتے ہیں	ہم ایمان لائے
بِاللَّهِ	فَادَا	أَوْذَى	فِي اللَّهِ	جَعَلَ
اللہ پر	پھر جب	ان کو اذیت دی جاتی ہے	اللہ (کی راہ) میں	تو بناتے ہیں
وَلَيْنَ	جَاءَ	نَصْرٌ	مِّن رَّبِّكَ	لَيَقُولَنَّ
اور بیشک اگر	آئے گی	کوئی نصرت	آپ کے رب (کی طرف) سے	تو یہ لوگ لازماً کہیں گے
أَوْ لَيْسَ اللَّهُ	بِأَعْلَمَ	بِمَا	فِي صُدُورِ الْعَالَمِينَ ۝	
اور کیا اللہ نہیں ہے	خوب جاننے والا	اس کو جو	تمام جہان والوں کے سینوں میں ہے	
وَلَيَعْلَمَنَّ اللَّهُ	الَّذِينَ	آمَنُوا	وَلَيَعْلَمَنَّ	الْمُنْفِقِينَ ۝
اور اللہ لازماً جان لے گا	ان کو جو	ایمان لائے	اور وہ لازماً جان لے گا	منافقوں کو

وَقَالَ الَّذِينَ كَفَرُوا	لِلَّذِينَ آمَنُوا	اتَّبِعُوا	سَبِيلَنَا <sup>1464</sup>
اور کہا ان لوگوں نے جنہوں نے	ان لوگوں سے جو	ایمان لائے	تم لوگ پیروی کرو
وَلَنَحْنُ	وَ	مَا هُمْ	مِنْ خَطِيئَتِهِمْ
اور ضروری ہوگا کہ ہم اٹھالیں	حالانکہ	وہ نہیں ہیں	ان کی غلطیوں میں سے
مِنْ شَيْءٍ ط	لَكِن بُونٌ ⑩	وَلِيَحْسَبَنَّ	أَثْقَالَهُمْ
کچھ بھی	یقیناً جھوٹے ہیں	اور یہ لوگ لازماً اٹھائیں گے	اپنے بوجھ
فَمَنْ أَثْقَالَهُمْ	وَلَيَسْئَلَنَّ	يَوْمَ الْقِيَامَةِ	عَمَّا كَانُوا يَفْتَرُونَ ⑪
اپنے بوجھوں کے ساتھ	اور ان سے لازماً پوچھا جائے گا	قیامت کے دن	اس کے بارے میں جو

ماں باپ کے حقوق ہر دین میں مسلم رہے ہیں اس وجہ سے اس حق سے والدین نے بسا اوقات غلط فائدہ بھی اٹھایا ہے کہ اپنے حق کے نام پر انہوں نے اپنی اولاد کو خدا کے حقوق سے روکنے کی کوشش کی ہے۔ یہی صورتحال ان نوجوانوں کو بھی پیش آئی جو نبی صلی اللہ علیہ وسلم پر ایمان لائے اور اسلام لانے کے جرم میں وہ بھی اپنے والدین اور سرپرستوں کے ظلم و ستم کے ہدف بنے۔ اس صورتحال کا تقاضہ یہ ہوا کہ اس باب میں نوجوانوں کو واضح حدایت دے دی جائے کہ والدین اگر ان کے دین کے معاملہ میں مداخلت کریں تو ان کی اطاعت نہ کی جائے۔ جب والدین کو یہ حق حاصل نہیں تو پھر دوسروں کے لئے اس حق کا سوال ہی پیدا نہیں ہوتا۔ چنانچہ اسلام میں قانون ہے کہ لَطَاعَةَ لِمَخْلُوقٍ فِي مَعْصِيَةِ الْخَالِقِ۔ یعنی خالق کے حکم کے خلاف کسی مخلوق کی اطاعت جائز نہیں ہے۔ (تدبر قرآن)

نوٹ-1

کفار مکہ مسلمانوں سے کہتے کہ تم لوگ بلا وجہ عذابِ آخرت کے خوف سے ہمارے طریقہ پر نہیں چلتے، لو ہم ذمہ داری لیتے ہیں، اگر تمہاری ہی بات سچی ہوئی تو تمہارے گناہوں کا بوجھ ہم اٹھالیں گے تم پر آئینچ بھی نہ آئے گی۔ آیت - ۱۲ - ۱۳ - میں حق تعالیٰ نے اس کا حوالہ دے کر ایک تو یہ فرمایا کہ ایسا کہنے والے بالکل جھوٹے ہیں۔ دوسری بات یہ فرمائی کہ ان لوگوں کا یہ کہنا تو جھوٹ ہے کہ وہ تمہارے گناہوں کا بوجھ اٹھا کر تمہیں سبکدوش کر دیں گے، البتہ یہ ضرور ہوگا کہ تم کو بہکانا خود ایک بڑا گناہ ہے۔ اس لئے ان پر اپنے اعمال کا بھی وبال ہوگا اور جن کو بہکایا تھا ان کا بھی۔ رسول اللہ صلی اللہ علیہ وسلم نے فرمایا کہ جو شخص ہدایت کی طرف لوگوں کو دعوت دے تو جتنے لوگ اس کی دعوت کی وجہ سے ہدایت پر عمل کریں گے ان سب کے عمل کا ثواب اس داعی کے نامہ اعمال میں بھی لکھا جائے گا، بغیر اس کے کہ عمل کرنے والوں کے اجر و ثواب میں کوئی کمی کی جائے اور جو شخص کسی گمراہی اور گناہ کی طرف دعوت دے تو جتنے لوگ اس کے کہنے سے اس گمراہی میں مبتلا ہوں گے ان سب کا گناہ اس شخص پر بھی پرے گا بغیر اس کے کہ ان لوگوں کے وبال و عذاب میں کوئی کمی ہو۔ (معارف القرآن)

نوٹ-2

## آیت نمبر (14 تا 18)

ترجمہ:

وَلَقَدْ أَرْسَلْنَا	نُوحًا	إِلَى قَوْمِهِ	فَلَمَّا كَثُرَ	فِيهِمْ	أَلْفَ سَنَةٍ
اور یقیناً ہم بھیج چکے	نوح کو	انکی قوم کی طرف	تو وہ رہے	ان میں	ایک ہزار سال



إِلَّا	حَسْبَيْنَ عَامًا	فَاخَذَهُمْ	الظُّوفَانُ	وَ	هُمْ	ظَلِمُونَ ۝
سوائے	پچاس سالوں کے	پھر پکڑا ان کو	طوفان نے	اس حال میں کہ	وہ لوگ	ظلم کرنے والے تھے
فَانجَيْنُهُ	وَاصْحَابَ السَّفِينَةِ	وَجَعَلْنَاهَا	اَيَّةً	لِّلْعَالَمِينَ ۝		
پھر ہم نے نجات دی ان کو	اور کشتی والوں کو	اور ہم نے بنایا اس (کشتی) کو	ایک نشانی	تمام جہان والوں کے لئے		
وَابْرَاهِيمَ	اِذْ قَالَ	لِقَوْمِهِ	اعْبُدُوا	اللَّهَ	وَآتَوْهُ	
اور (یقیناً ہم بھیج چکے) ابراہیم کو	جب انہوں نے کہا	اپنی قوم سے	تم لوگ بندگی کرو	اللہ کی	اور تقویٰ اختیار کرو اس کا	
ذِكْمَ خَيْرٍ	لَكُمْ	اِنْ كُنْتُمْ	تَعْلَمُونَ ۝	اِنَّكُمْ	اِنَّكُمْ	
یہ بہتر ہے	تمہارے لئے	اگر تم لوگ	جانتے ہو	کچھ نہیں سوائے اس کے کہ		
تَعْبُدُونَ	مِنْ دُونِ اللَّهِ	اَوْثَانًا	وَ تَخْلُقُونَ	اِفْكَاطًا	اِنَّ الَّذِينَ	
تم لوگ بندگی کرتے ہو	اللہ کے علاوہ	بتوں کی	اور تم لوگ تخلیق کرتے ہو	جھوٹ کو	بیشک وہ لوگ جن کی	
تَعْبُدُونَ	مِنْ دُونِ اللَّهِ	لَا يَلْبِكُونَ	لَكُمْ	رِزْقًا	فَابْتَغُوا	
تم لوگ بندگی کرتے ہو	اللہ کے علاوہ	بتوں کی	اور تم لوگ تخلیق کرتے ہو	جھوٹ کو	بیشک وہ لوگ جن کی	
عِنْدَ اللَّهِ	الرِّزْقَ	وَاعْبُدُوهُ	وَاشْكُرُوا لَهُ	اَلَيْهِ		
اللہ کے پاس	رزق کو	اور بندگی کرو اس کی	اور شکر ادا کرو اس کا	اس کی طرف ہی		
تَرْجِعُونَ ۝	وَ اِنْ تَكْفُرُوا	فَقَدْ كَذَّبَ	اُمَّمٌ			
تم لوگ لوٹائے جاؤ گے	اور اگر تم لوگ جھٹلاتے ہو	تو جھٹلا چکی ہیں	کچھ امتیں			
مِّنْ قَبْلِكُمْ ط	وَمَا عَلَى الرَّسُولِ	اِلَّا	اَبْلَغُ الْمُبِينِ ۝			
تم لوگوں سے پہلے	اور نہیں ہے یہ رسول پر	مگر	واضح طور پر پہنچا دینا			

یہاں سے انبیاء اور ان کی قوموں کے قصے جس مناسبت سے بیان کئے جا رہے ہیں ان کو سمجھنے کے لئے سورہ کی ابتدائی آیات کو نگاہ میں رکھنا چاہئے۔ وہاں ایک طرف اہل ایمان سے فرمایا گیا کہ ہم نے ان سب اہل ایمان کو آزمائش میں ڈالا ہے جو تم سے پہلے گزر چکے ہیں۔ دوسری طرف ظالم کافروں سے فرمایا کہ تم اس غلط فہمی میں نہ رہو کہ تم ہم سے بازی لے جاؤ گے اور ہماری گرفت سے بچ نکلو گے۔ انہی دو باتوں کو ذہن نشین کرانے کے لئے یہ تاریخی واقعات بیان کئے جا رہے ہیں۔ (تفہیم القرآن)

نوٹ-1

تورات سے معلوم ہوتا ہے کہ اس دور میں عمروں کا اوسط آج کی نسبت بہت زیادہ تھا۔ حضرت نوحؑ کے والد کی عمر 773۔ برس کی ہوئی۔ ان کے دادا کی عمر 969 برس، ان کے دوسرے اجداد میں سے کسی کی عمر 962۔ برس اور کسی کی 895۔ برس مذکور ہے۔ اس سے معلوم ہوا کہ حضرت نوحؑ کی عمر اس دور کی اوسط عمر کے بالکل مطابق ہے۔ (تدبر قرآن)

نوٹ-2

## آیت نمبر (19 تا 23)

ترجمہ:

أَوْ لَعَبْرًا	كَيْفَ يُبْدِئُ	اللَّهُ	الْخَلْقَ	ثُمَّ	يُعِيدُهُ
اور کیا انہوں نے غور نہیں کیا	کیسے ابتداء کرتا ہے	اللہ	تخلیق کی	پھر	وہ دہرائے گا اس کو
إِنَّ ذَلِكَ	عَلَى اللَّهِ	قُلْ	سَيُرَوُّ	فِي الْأَرْضِ	فَأَنْظُرُوا
بیشک یہ	اللہ پر	آپ کہئے	تم لوگ گھومو پھرو	زمین میں	تو دیکھو
كَيْفَ بَدَأَ	الْخَلْقَ	ثُمَّ اللَّهُ	يُنشِئُ	النَّشْأَةَ الْآخِرَةَ	إِنَّ اللَّهَ
کیسے اس نے ابتداء کی	تخلیق کی	پھر اللہ	اٹھائے گا	آخری اٹھان	بیشک اللہ
عَلَى كُلِّ شَيْءٍ	قَدِيرٌ	يُعَذِّبُ	مَنْ	وَيَرْحَمُ	مَنْ
ہر چیز پر	قادر ہے	وہ عذاب دیتا ہے	اس کو جسے	اور وہ رحم کرتا ہے	اس پر جس پر
يُنشِئُ	وَالْيَهُ	تُقَلَّبُونَ	وَمَا أَنْتُمْ	بِمُعْجِزِينَ	فِي الْأَرْضِ
وہ چاہتا ہے	اور اس کی طرف ہی	تم لوگ پلٹائے جاؤ گے	اور تم لوگ نہیں ہو	عاجز کرنے والے	زمین میں
وَلَا فِي السَّمَاءِ	وَمَا لَكُمْ	مَنْ دُونَ اللَّهِ	مِنْ وَّلِيٍّ	وَلَا تَصِيرُ	ع
اور نہ ہی آسمان میں	اور تمہارے لئے نہیں ہے	اللہ کے سوا	کوئی بھی کارساز	اور نہ کوئی مددگار	
وَالَّذِينَ	كَفَرُوا	بِآيَاتِ اللَّهِ	وَلِقَائِهِ	أُولَئِكَ	
اور جن لوگوں نے	انکار کیا	اللہ کی آیات کا	اور اس کی ملاقات کا	وہ لوگ ہیں	
يَسْتَوْسُوا	مِنْ رَحْمَتِي	وَأُولَئِكَ	لَهُمْ	عَذَابٌ أَلِيمٌ	ع
جو مایوس ہوئے	میری رحمت سے	اور وہ لوگ ہیں	جن کے لئے	ایک دردناک عذاب ہے	

نوٹ-1

زیر مطالعہ آیت-19 سے آیت-23 تک ایک جملہ معترضہ ہے جو حضرت ابراہیم کے قصے کا سلسلہ منقطع کر کے اللہ تعالیٰ نے کفار مکہ کو خطاب کر کے فرمایا ہے۔ (تفہیم القرآن)۔ اور اس دنیا کے مظاہر پر غور کرنے کی دعوت دی ہے کہ توحید، قیامت اور جزاء و سزا کے لئے باہر سے دلیل ڈھونڈنے کی ضرورت نہیں ہے بلکہ اس دنیا کے شب و روز کے مشاہدات میں ان میں سے ہر چیز کی شہادت موجود ہے۔ فرمایا کہ اس زمین میں چلو پھرو اور غور کی نگاہ سے دیکھو کہ اللہ تعالیٰ کس طرح خلق کا آغاز فرماتا ہے اور پھر اس کو فنا کر کے اس کو دوبارہ اٹھا کھڑا کرتا ہے۔ ایک قوم کو وجود بخشتا ہے اور پھر اس کو مٹا کر اس کی جگہ دوسری قوم کو لاتا ہے۔ رات کے بعد دن نمودار کرتا ہے۔ خزاں کے بعد بہار آتی ہے۔ یہ سارے مشاہدات وہ اسی لئے کر رہا ہے کہ انسان مرنے کے بعد کی زندگی کو بعید از امکان تصور نہ کرے۔ یہ باتیں غائب کے اسلوب میں بیان کرنے کے بعد آیت-22 میں قریش کو خطاب کر کے فرمایا کہ جب وہ تم کو پکڑنا چاہے گا تو تم اس کی پکڑ سے نہ زمین میں بچ سکو گے نہ آسمان میں۔ نہ یہاں تمہارا کوئی کارساز ہوگا نہ آخرت میں کوئی حامی ہوگا۔ (تدبر قرآن)

## آیت نمبر (24 تا 27)

ترجمہ:

فَمَا كَانَ	جَوَابَ قَوْمِهِ	إِلَّا أَنْ	قَالُوا	أَفْتَنُوهُ
تو نہیں تھا	ان کی قوم کا جواب	سوائے اس کے کہ	ان لوگوں نے کہا	تم لوگ قتل کرو اس کو
أَوْ حَرِّقُوهُ	فَأَنْجَبَهُ	اللَّهُ	إِنَّ فِي ذَلِكَ	لَآيَاتٍ
یا جلا کر بھسم کر دو اس کو	تو نجات دی ان کو	اللہ نے	بیشک اس میں	یقیناً نشانیاں ہیں
لِقَوْمِهِ	يُؤْمِنُونَ ﴿٢٤﴾	وَقَالَ	اتَّخَذْتُمْ	مَنْ دُونِ اللَّهِ
ایسی قوم کے لئے جو	ایمان لاتے ہیں	اور (ابراہیمؑ نے) کہا	کچھ نہیں سوائے اس کے کہ	تم لوگوں نے بنائے
أَوْثَانًا	مَوَدَّةَ بَيْنِكُمْ	فِي الْحَيَاةِ الدُّنْيَا	ثُمَّ يَوْمَ الْقِيَامَةِ	
کچھ بت	تمہارے مابین کی دوستی (کا ذریعہ) ہوتے ہوئے	دنوی زندگی میں	پھر قیامت کے دن	
يَكْفُرُوا	بَعْضُكُمْ	بِبَعْضٍ	وَيَلْعَنُ	بَعْضُكُمْ
انکار کرے گا	تم میں کا کوئی	کسی کا	اور لعنت کرے گا	تم میں کا کوئی
النَّارِ	وَمَا لَكُمْ	مَنْ تُصْرِفُونَ ﴿٢٥﴾	فَأَمَنْ	لَهُ
آگ ہے	اور تمہارے لئے نہیں ہے	کوئی بھی مددگار	تو بات مان لی	ان کی
وَقَالَ	إِنِّي مُهَاجِرٌ	إِلَىٰ رِبِّي	إِنَّهُ	هُوَ الْعَزِيزُ
اور (ابراہیمؑ نے) کہا	کہ میں ہجرت کرنے والا ہوں	اپنے رب کی طرف	یقیناً وہ	ہی بالادست ہے
وَوَهَبْنَا لَهُ	إِسْحَاقَ وَيَعْقُوبَ	وَجَعَلْنَا	فِي ذُرِّيَّتِهِ	النُّبُوَّةَ
اور ہم نے عطا کیا ان کو	اسحاق اور یعقوبؑ	اور ہم نے بنائی (رکھ دی)	ان کی اولاد میں	نبوت
وَأَتَيْنَاهُ	أَجْرًا	فِي الدُّنْيَا	وَإِنَّهُ	فِي الْآخِرَةِ
اور ہم نے دیا ان کو	ان کا اجر	دنیا میں	اور بیشک وہ	آخرت میں

فَأَمَنْ لَهُ لُوطٌ۔ یہاں تصدیق و تائید کے مفہوم میں ہے۔ لوطؑ، حضرت ابراہیمؑ کے بھتیجے تھے۔ وہ خود منصب رسالت پر فائز اور اپنی قوم کی دعوت پر مامور تھے۔ یہاں ان کی تصدیق و تائید کا حوالہ اس لئے دیا ہے کہ یہ حقیقت واضح ہو جائے کہ حضرت ابراہیمؑ جیسے جلیل القدر نبی پر بھی ایک وقت ایسا گزرا ہے کہ ان کی دعوت میں ان کی ہمنوائی کرنے والا حضرت لوطؑ کے علاوہ اور کوئی بھی نہیں تھا لیکن بالآخر وہ وقت بھی آیا کہ ان کی دعوت کی صدائے بازگشت دنیا کے کونے کونے سے اٹھی۔ (تدبر قرآن)

نوٹ-1

حضرت اسحاقؑ، حضرت ابراہیمؑ کے بیٹے تھے اور حضرت یعقوبؑ پوتے تھے۔ یہاں حضرت ابراہیمؑ کے دوسرے بیٹوں کا ذکر اس لئے نہیں کیا گیا کہ ان کی اولاد کی مدین والی شاخ میں صرف شعیبؑ مبعوث ہوئے اور اسمعیلؑ کی شاخ میں محمد صلی اللہ علیہ وسلم تک ڈھائی ہزار سال کی مدت میں کوئی نبی نہیں آیا۔ جبکہ نبوت اور کتاب کی نعمت حضرت عیسیٰؑ تک مسلسل اس شاخ کو عطا ہوتی رہی جو حضرت اسحاقؑ اور حضرت یعقوبؑ سے چلی تھی۔ البتہ ان کا ذکر کرنے کے بعد جب یہ فرمایا کہ نبوت اور کتاب ابراہیمؑ کی ذریت میں رکھ دی تو اس میں وہ تمام انبیاء آگئے جو نسل ابراہیمؑ کی سب شاخوں میں مبعوث ہوئے۔ (تفہیم القرآن)

نوٹ-2

آیت-27- میں درپردہ نبی صلی اللہ علیہ وسلم اور مسلمانوں کے لئے بشارت ہے۔ یہ سورہ کی زندگی کے اس دور میں نازل ہوئی ہے جب مسلمانوں پر کفار نے عرصہ حیات بالکل تنگ کر دیا تھا اور مسلمانوں کے لئے ہجرت کے سوا کوئی اور راہ باقی نہیں رہ گئی تھی۔ ان حالات میں ابراہیم کی ہجرت کو نمایاں کر کے ان کو تسلی تھی کہ اگر یہ مرحلہ پیش آتا ہے اور اپنے رب کی خاطر تم اپنی قوم کو چھوڑ دو گے تو اللہ تعالیٰ تمہارے لئے دنیا اور آخرت دونوں میں اچھے ساتھ پیدا کرے گا۔

## آیت نمبر (28 تا 32)

ترجمہ:

وَلَوْطًا	إِذْ قَالَ	لِقَوْمِهِ	إِنَّكُمْ	لَتَأْتُونَ
اور (یقیناً ہم بھیج چکے) لوٹ کو	جب انہوں نے کہا	اپنی قوم سے	بیشک تم لوگ	یقیناً کرتے ہو
الْفَاحِشَةَ	مَا سَبَقَكُمْ	مِنْ أَحَدٍ	مِنَ الْعَالَمِينَ ﴿٢٨﴾	أَيُّكُمْ
وہ بے حیائی	تم سے پہلے نہیں کیا	کسی ایک نے بھی	تمام جہاں والوں میں سے	کیا بیشک تم لوگ
لَتَأْتُونَ	الرِّجَالَ	وَتَقَطُّعُونَ	السَّبِيلَ ۗ	فِي نَادِيكُمْ
واقعی آتے ہو	مردوں کے پاس	اور کاٹتے ہو	راستہ کو	اپنی مجلس میں
الْمُنكَرَطَ	فَمَا كَانَ	جَوَابَ قَوْمِهِ	إِلَّا أَنْ	أَتَيْنَا
برائی	تو نہیں تھا	ان کی قوم کا جواب	سوائے اس کے کہ	انہوں نے کہا
يَعَذَابِ اللَّهِ	إِنْ كُنْتُمْ	مِنَ الصَّادِقِينَ ﴿٢٩﴾	قَالَ	أَنْصُرُنِي
اللہ کا عذاب	اگر تو ہے	سچ کہنے والوں میں سے	(لوٹ نے) کہا	اے میرے رب
عَلَى الْقَوْمِ الْمَفْسِدِينَ ﴿٣٠﴾	وَلَمَّا جَاءَتْ	رُسُلَنَا	إِبْرَاهِيمَ	بِالْبَشْرَى ۗ
نظم بگاڑنے والی قوم کے خلاف	اور جب آئے	ہمارے رسول (فرشتے)	ابراہیم کے پاس	خوشخبری کے ساتھ
قَالُوا	إِنَّا	مُهْلِكُوا أَهْلَ هَذِهِ الْقَرْيَةِ ۗ	إِنَّ أَهْلَهَا	كَانُوا ظَالِمِينَ ﴿٣١﴾
تو انہوں نے کہا	کہ ہم	اس بستی کے لوگوں کو ہلاک کرنے والے ہیں	بیشک اس کے لوگ	ظلم کرنے والے ہیں
قَالَ	إِنَّ فِيهَا	لَوْطًا	قَالُوا	نَحْنُ أَعْلَمُ
(ابراہیم نے) کہا	یقیناً اس میں (تو)	لوٹ ہیں	(فرشتوں نے) کہا	ہم زیادہ جاننے والے ہیں
لَنْجِيَنَّاهُ	وَأَهْلَهُ	إِلَّا امْرَأَتَهُ ۗ	كَانَتْ	مِنَ الْغَابِرِينَ ﴿٣٢﴾
ہم لازمًا نجات دیں گے ان کو	اور ان کے گھر والوں کو	سوائے ان کی عورت کے	وہ ہے	پچھپھے رہ جانے والوں میں سے

بُشْرٰی سے مراد وہ بشارت ہے جو اللہ تعالیٰ نے حضرت ابراہیمؑ کو دی، جس کا ذکر آیت میں گزر چکا ہے۔<sup>1464</sup> جو فرشتے ابراہیمؑ کے لئے بیٹے اور پوتے کی بشارت لے کر آئے وہی فرشتے قوم لوطؑ کے لئے عذاب کا تازیانہ لے کر آئے۔ اس میں اس حقیقت کی طرف اشارہ ہے کہ اللہ تعالیٰ کے پاس رحمت و نعمت دونوں ہیں۔ جس طرح ایک ہی بارش کو وہ کسی کے لئے عذاب اور کسی کے لئے رحمت بنا دیتا ہے، اس سے مشرک قوموں کے اس واہمہ کی تردید ہو رہی ہے، جس میں وہ کائنات کے اندر اضداد کے وجود کے سبب سے مبتلا ہوئیں اور انہوں نے خیر و شر کے الگ الگ دیوتا مان کر ان کی الگ الگ عبادت شروع کر دی۔ (تدبر قرآن)

شاید ہلاکت کی خبر کے ساتھ بیٹے کی بشارت دینے کا مطلب یہ ہو کہ ایک قوم سے اگر خدا کی زمین خالی کی جانے والی ہے تو دوسری طرف حق تعالیٰ ایک عظیم الشان قوم ”بنی اسرائیل“ کی بنیاد ڈالنے والا ہے۔ (ترجمہ فتح البند)

### آیت نمبر (33 تا 35)

ترجمہ:

وَلَمَّا أَنْ	جَاءَتْ	رُسُلَنَا	لُوطًا	سَيِّئًا	بِهِمْ
اور جیسے ہی	پہنچے	ہمارے رسول (فرشتے)	لوٹ کے پاس	تو ان کو برا لگا یا گیا	ان (کے آنے) سے
وَضَاقَ	بِهِمْ	ذُرْعًا	وَقَالُوا	لَا تَخْضَفْ	وَلَا تَحْزَنْ ۗ
اور وہ تنگ ہوئے	ان (کے آنے) سے	بلحاظ کمزوری کے	اور (فرشتوں نے) کہا	آپ مت ڈریں	اور غمگین مت ہوں
إِنَّا	مُنْجُونَكَ	وَأَهْلَكَ	إِلَّا امْرَأَتَكَ	كَانَتْ	
بیشک ہم	نجات دینے والے ہیں آپ کو	اور (نجات دیں گے) آپ کے گھر والوں کو	سوائے آپ کی عورت کے	وہ ہے	
مِنَ الْغَدِيرِينَ ۗ	إِنَّا	مُنْذِرُونَ	عَلَىٰ أَهْلِ هَذِهِ الْقَرْيَةِ	رَجْزًا	
پیچھے رہ جانے والوں میں سے	بیشک ہم	نازل کرنے والے ہیں	اس بستی کے لوگوں پر	ایک عذاب	
مِّنَ السَّمَاءِ	بِمَا	كَانُوا يَفْسُقُونَ ۗ	وَلَقَدْ تَوَكَّنَّا		
آسمان سے	بسبب اس کے جو	یہ لوگ نافرمانی کرتے تھے	اور بیشک ہم نے چھوڑا ہے		
مِنْهَا	آيَةً بَيِّنَةً ۗ	لِّقَوْمٍ	يَعْقِلُونَ ۗ		
اس (بستی) میں	ایک کھلی نشانی	ایسی قوم کے لئے جو	عقل (استعمال) کرتی ہے		

کھلی نشانی سے مراد بجیرہ مردار ہے۔ قرآن مجید میں متعدد مقامات پر کفار مکہ کو خطاب کر کے فرمایا گیا ہے کہ اس قوم پر جو عذاب آیا تھا اس کی ایک نشانی آج بھی شاہراہ عام پر موجود ہے جسے تم شام کی طرف اپنے تجارتی سفروں میں جاتے ہوئے شب و روز دیکھتے ہو۔ موجودہ زمانے میں یہ بات تسلیم کی جا رہی ہے کہ بجیرہ مردار کا جنوبی حصہ ایک ہولناک زلزلہ کی وجہ سے زمین میں دھنس جانے کی وجہ سے وجود میں آیا ہے اور اسی دھنسے ہوئے حصے میں قوم لوطؑ کا مرکزی شہر سدوم واقع تھا۔ اس حصے میں پانی کے نیچے کچھ ڈوبی ہوئی بستیوں کے آثار بھی پائے جاتے ہیں۔ (تفہیم القرآن)

## آیت نمبر (36 تا 39)

ترجمہ:

وَإِلَىٰ مَدْيَنَ	أَخَاهُمْ شُعَيْبًا	فَقَالَ	يَقَوْمِ	اعْبُدُوا
اور مدین کی طرف	(ہم بھیج چکے) ان کے بھائی شعیب کو	تو انہوں نے کہا	اے میری قوم	تم لوگ بندگی کرو
اللَّهُ	وَأَرْجُوا	وَلَا تَعْبُوهَا	فِي الْأَرْضِ	مُفْسِدِينَ ﴿٣٦﴾
اللہ کی	اور تم لوگ امید رکھو	اور تم لوگ انتشار مت پھیلاؤ	زمین میں	نظم بگاڑنے والے ہوتے ہوئے
فَكَذَّبُوهُ	فَاخَذْنَاَهُمْ	الرَّجْفَةَ	فَأَصْبَحُوا	فِي دَارِهِمْ
پھر ان لوگوں نے جھٹلایا ان کو	تو پکڑا ان لوگوں کو	زلزلے نے	نتیجہ وہ ہو گئے	اپنے (اپنے) گھر میں
جُثَيِّبِينَ ﴿٣٧﴾	وَعَادًا	وَتَمُودًا	وَقَدْ تَبَيَّنَ	لَكُمْ
اوندھے منہ گرے ہوئے	اور (ہم نے ہلاک کیا) عاد کو	اور ثمود کو	اور واضح ہو چکا	تمہارے لئے
وَذُرِّيَّتَٰنِ	لَهُمُ	الشَّيْطٰنِ	أَعْمَالُهُمْ	عَنِ السَّبِيلِ
اور سجایا	ان کے لئے	شیطان نے	ان کے اعمال کو	اس (صحیح) راستہ سے
مُسْتَبْصِرِينَ ﴿٣٨﴾	وَقَارُونَ وَفِرْعَوْنَ وَهَامَانَ	وَقَدْ جَاءَهُمْ	وَقَارُونَ وَفِرْعَوْنَ وَهَامَانَ	وَقَدْ جَاءَهُمْ
غور و فکر کرنے والے	اور (ہم نے ہلاک کیا) قارون کو اور فرعون اور ہامان کو	اور بیشک آپکے تھے ان کے پاس	اور بیشک آپکے تھے ان کے پاس	اور بیشک آپکے تھے ان کے پاس
مُوسَىٰ	بِالْبَيِّنَاتِ	فَاسْتَكْبَرُوا	فِي الْأَرْضِ	وَمَا كَانُوا
موسیٰ	واضح (نشانیوں) کے ساتھ	پھر وہ بڑے بنے	زمین میں	اور وہ نہیں تھے
بِالْبَيِّنَاتِ	فَاسْتَكْبَرُوا	فِي الْأَرْضِ	وَمَا كَانُوا	سَلْفِينَ ﴿٣٩﴾
واضح (نشانیوں) کے ساتھ	پھر وہ بڑے بنے	زمین میں	اور وہ نہیں تھے	بھاگ نکلنے والے

نوٹ-1

ان کے مکانوں سے تمہارے لئے واضح ہو چکا ہے۔ یہ قریش کو توجہ دلائی گئی ہے کہ قوم لوط کی طرح ان بستیوں کے آثار بھی تم سے مخفی نہیں ہیں۔ تم اپنے تجارتی سفروں میں ان کے کھنڈروں پر سے گزرتے ہو اور اندازہ کر سکتے ہو کہ ماضی میں وہ کس شان و شوکت کے مالک تھے، لیکن اب ان کھنڈروں کے سوا ان کی کہانی سنانے والا کوئی نہیں ہے۔ (تدبر قرآن)۔ عرب کے جن علاقوں میں عاد اور ثمود آباد تھے ان سے عرب کا بچہ بچہ واقف تھا۔ جنوبی عرب کا علاقہ جو اب احقاف، یمن اور حضرموت کے نام سے معروف ہے یہ عاد کا مسکن تھا۔ حجاز کے شمالی حصہ میں رابع سے عقبہ تک اور مدینہ و خیبر سے تیما اور تبوک تک کا سارا علاقہ آج بھی ثمود کے آثار سے بھرا ہوا ہے۔ (تفہیم القرآن)

نوٹ-2

وَكَانُوا مُسْتَبْصِرِينَ کا مطلب یہ ہے کہ یوں تو وہ بڑے زیرک و ہوشیار، تعمیر و تمدن اور حکومت و سیاست میں بڑے ماہر تھے، لیکن ان کی یہ ہوشیاری ان کو شیطان کے پھندوں سے نہ بچا سکی۔ اس نے ان کے دنیوی انہماک کو اس طرح ان کی نگاہوں میں گھبا دیا کہ ان کی آنکھیں خدا اور آخرت کی طرف سے بند ہو گئیں اس کا نتیجہ یہ نکلا کہ وہ اصل شاہراہ سے منحرف ہو گئے اور ہلاکت کے کھڈ میں جا گرے۔ اس سے یہ حقیقت واضح ہو جاتی ہے کہ مجرد سائنس اور تمدن میں کسی قوم کا عروج اس بات کی شہادت نہیں ہے کہ وہ زندگی کی صحیح شاہراہ پر گامزن ہے، جیسا کہ عام طور پر بے بصیرت لوگ سمجھتے ہیں بلکہ یہ صرف اس بات کا ثبوت ہے کہ اس کی ایک آنکھ کھلی ہوئی ہے جو اس دنیا کو دیکھتی ہے، لیکن دوسری آنکھ جو اس دنیا کی پس پردہ حقیقتوں کو دیکھتی ہے اگر وہ کھلی ہوئی نہ ہو تو تمام علم و سائنس کے باوجود شیطان اس کو ہلاکت کے ایسے کھڈ میں گراتا ہے جس سے اس کو نکلنا نصیب نہیں ہوتا۔ (تدبر قرآن)

## آیت نمبر (40 تا 44)

ترجمہ:

فَكَلًّا	أَخَذْنَا	بِذُنُوبِهِمْ	فَإِنَّهُمْ مَن	أَرْسَلْنَا	عَلَيْهِ
پھر سب کو	ہم نے پکڑا	اس کے گناہ کے سبب سے	تو ان میں وہ بھی ہے	ہم نے بھیجا	جس پر
حَاصِبًا	وَوَيْلٌ لِّمَن	أَخَذَتْهُ	الصَّيْحَةُ	وَوَيْلٌ لِّمَن	
کنکریاں مارنے والی تندہوا کو	اور ان میں وہ بھی ہے	جس کو پکڑا	چنگھاڑنے	اور ان میں وہ بھی ہے	
خَسَفْنَا	بِهِ	الْأَرْضَ	وَوَيْلٌ لِّمَن	أَعْرَقْنَا	وَمَا كَانَ اللَّهُ
ہم نے دھنسا دیا	جس کے ساتھ	زمین کو	اور ان میں وہ بھی ہے جو کو	ہم نے غرق کیا	اور اللہ نہیں ہے
لِيُظْلِمَهُمْ	وَلَكِن		كَانُوا أَنفُسَهُمْ يَظْلِمُونَ	مَثَلُ الَّذِينَ	
کہ وہ ظلم کرے ان پر	اور لیکن		وہ لوگ اپنے آپ پر ظلم کیا کرتے تھے	ان لوگوں کی مثال جنہوں نے	
اتَّخَذُوا	مِن دُونِ اللَّهِ	أَوْلِيَاءَ	كَمَثَلِ الْعُنُكُوتِ	إِتَّخَذَتْ	بَيْتًا
بنائے	اللہ کے علاوہ	کچھ کارساز	مکڑی کی مثال کی مانند ہے	اس (مکڑی) نے بنایا	ایک گھر
وَإِنَّ أَوْلَهُنَّ الْبُيُوتِ	لَبَيَّتِ الْعُنُكُوتِ	لَوْ كَانُوا يَعْلَمُونَ			
اور بیشک گھروں کا سب سے کمزور	یقیناً مکڑی کا گھر ہے	کاش وہ لوگ جانتے ہوتے			
إِنَّ اللَّهَ	يَعْلَمُ	مَا	يَدْعُونَ	مِن دُونِهِ	وَهُوَ الْعَزِيزُ
بیشک اللہ	جانتا ہے	اس کو جس کو	یہ لوگ پکارتے ہیں	اس کے علاوہ	اور وہی بالادست ہے
الْحَكِيمُ	وَتِلْكَ الْأَمْثَالُ	نَضْرِبُهَا	لِلنَّاسِ	وَمَا يَعْقِلُهَا	
حکمت والا ہے	اور یہ مثالیں	ہم بیان کرتے ہیں ان کو	لوگوں کے لئے	اور نہیں سمجھتے ان کو	
إِلَّا الْعُلَمَاءُ	خَلَقَ اللَّهُ	السَّمَوَاتِ	وَالْأَرْضِ		
مگر علم والے لوگ	پیدا کیا اللہ نے	آسمانوں کو	اور زمین کو		
بِالْحَقِّ	إِنَّ فِي ذَلِكَ	لَايَةً	لِّلْمُؤْمِنِينَ		
حق کے ساتھ	بیشک اس میں	یقیناً نشانیاں ہیں	ایمان لانے والوں کے لئے		

نوٹ- 1

اوپر بیان کردہ تاریخی حقائق سے یہ بات ثابت ہوگئی کہ اللہ تعالیٰ کی پکڑ سے بچانے والا کوئی نہیں ہے۔ مشرکین نے خدا کے سوا جو سہارے ڈھونڈھے تھے وہ سب جھوٹے ثابت ہوئے اور جس طرح یہ اس دنیا میں جھوٹے ثابت ہوئے اسی طرح آخرت میں بھی جھوٹے ثابت ہوں گے اور جو لوگ اپنے فرضی دیوتاؤں کی سفارش پر تکیے کئے بیٹھے ہیں ان پر یہ حقیقت واضح ہو جائے گی کہ جس سہارے کو انہوں نے قلعہ کی دیوار سمجھا اس کی حقیقت مکڑی کے جالے سے زیادہ نہیں تھی۔ (تدبر قرآن)

## آیت نمبر (45 تا 49)

خ ط ط

(۱)

لکیر کھینچنا۔ کوئی عبارت لکھنا۔ زیر مطالعہ آیت۔ 48

خَطًّا

ترجمہ:

اَتْلُ	مَا	اَوْحَى	اِلَيْكَ	مِنَ الْكِتَابِ	وَاقْرِ	الصَّلَاةَ
آپ پڑھئے	اس کو جو	وحی کیا گیا	آپ کی طرف	کتاب میں سے	اور آپ قائم رکھئے	نماز کو
اِنَّ الصَّلَاةَ	تَنْهَى	عَنِ الْفَحْشَاءِ	وَالْمُنْكَرِ	وَلَذِكْرُ اللّٰهِ	اَكْبَرُ	
یقیناً نماز	روکتی ہے	بے حیائی سے	اور برائی سے	اور یقیناً اللہ کی یاد	سب سے بڑی (چیز) ہے	
وَاللّٰهُ يَعْلَمُ	مَا	تَصْنَعُونَ ﴿۴۵﴾	وَلَا تَجَادِلُوْا	اَهْلَ الْكِتَابِ	اِلَّا	بِالَّتِي
اور اللہ جانتا ہے	اس کو جو	تم لوگ ہنرمندی کرتے ہو	اور تم لوگ مناظرہ مت کرو	ہل کتاب سے	مگر	اس (طریقہ) سے جو کہ
هِيَ	اَحْسَنُ	اِلَّا الَّذِيْنَ	ظَلَمُوْا	مِنْهُمْ	وَقَوْلُوْا	
وہی	سب سے خوبصورت ہو	سوائے ان لوگوں کے جنہوں نے	ظلم کیا	ان میں سے	اور تم لوگ (یوں) کہو	
اٰمَنَّا	بِالَّذِيْ	اُنزِلَ	اِلَيْنَا	وَاُنزِلَ	اِلَيْكُمْ	وَالِهٰنَا
ہم ایمان لائے	اس پر جو	اتارا گیا	ہماری طرف	اور نازل کیا گیا	تم لوگوں کی طرف	اور ہمارا الہ
وَاحِدٌ	وَوَكُنْ	لَهُ	مُسْلِمُوْنَ ﴿۴۶﴾	وَكَذٰلِكَ	اَنْزَلْنَا	اِلَيْكَ
ایک (ہی) ہے	اور ہم لوگ	اس کی ہی	فرمانبرداری کرنے والے ہیں	اور اسی طرح	ہم نے اتارا	آپ کی طرف
اَلْكِتٰبِ	فَاَلَّذِيْنَ	اَتَيْنَهُمْ	اَلْكِتٰبِ	يَوْمَ مَوْنٍ	بِهٖ	
اس کتاب کو	تو وہ لوگ	ہم نے دی جن کو	کتاب	وہ لوگ ایمان لائیں گے	اس (کتاب) پر	
وَمِنْ هٰؤُلَاءِ مَنْ	يُّؤْمِنُ	بِهٖ	وَمَا يَجْحَدُ	بِالَّذِيْنَ		
اور ان (مکہ والوں) میں وہ بھی ہیں جو	ایمان لائیں گے	اس پر	اور انکار نہیں کرتے	ہماری آیتوں کا		
اِلَّا الْكٰفِرُوْنَ ﴿۴۷﴾	وَمَا كُنْتُمْ تَتْلُوْا	مِنْ قَبْلِهٖ	مِنَ الْكِتٰبِ	وَلَا تَخْطُءُ		
مگر کافر لوگ	اور آپ نہیں پڑھا کرتے تھے	اس سے پہلے	کوئی سی بھی کتاب	اور نہ ہی آپ لکھتے تھے اس کو		
يَبِيْنُكَ	اِذَا	لَا رَتَابَ	اَلْبٰطِلُوْنَ ﴿۴۸﴾	بَلْ هُوَ	اِيْتًا	بِيْنَتٌ
اپنے داہنے ہاتھ سے	تب تو	ضرور شبہ میں پڑتے	ناحق کرنے والے	بلکہ یہ	ایسی واضح آیات ہیں جو	



فِي صُدُورِ الَّذِينَ	أَوْثُوا	الْعِلْمَ ط	وَمَا يَجِدُ	بِأَيِّتِنَا	إِلَّا الظَّالِمُونَ ﴿٥٩﴾
اُن لوگوں کے سینوں میں ہیں جن کو	دیا گیا	علم	اور انکار نہیں کرتے	ہماری آیات کا	مگر ظلم کرنے والے لوگ

نوٹ-1

آیت-45۔ میں ہے کہ نماز برائی سے روکتی ہے۔ آج کل مشاہدہ یہ ہے کہ ہم پانچ وقت کی نماز بھی پڑھتے ہیں اور مختلف نوعیت کی برائیوں میں بھی ملوث ہیں، اِلَّا مَا شَاءَ اللّٰهُ۔ سوال یہ ہے کہ ہم لوگوں کو نماز برائی سے کیوں نہیں روک رہی ہے۔ اس کی وجہ یہ ہے کہ اللہ تعالیٰ نے ہمارے جسم میں ہماری حیات اور ہماری کارکردگی کے لئے مختلف نظام و دیعت کئے ہیں۔ ان ہی میں سے ایک نظام کا تعلق ہماری ذہنی ساخت اور اس کی کارکردگی کے ایک Process سے ہے جس کو آج کی اصطلاح میں عمل خود تجویزی (Self suggestion) کہتے ہیں اور نماز ہمارے عمل پر اسی عمل کے ذریعہ اثر انداز ہوتی ہے۔ اب ظاہری بات ہے کہ جو شخص عمل خود تجویزی کے Process کو On کر کے نماز پڑھے گا اسے وہ برائی سے روکے گی اور جو اسے Off کر کے نماز پڑھے گا اسے نہیں روکے گی۔ آگے بڑھنے سے پہلے یہ بات نوٹ کر لیں یہ میں کوئی دُور کی کوڑی نہیں لایا ہوں۔ بلکہ نماز کے برائی سے نہ روکنے کی وجہ خود اللہ تعالیٰ نے سوہ مریم میں بیان کی ہے۔ میں نے اس آیت کی ایک عام فہم تشریح آپ کے سامنے رکھی ہے سورہ مریم میں اللہ تعالیٰ انبیاء کرام علیہم السلام اور اپنے پسندیدہ بندوں کا ذکر کرنے کے بعد آیت 59 میں فرماتا ہے ”پھر جانشین ہوئے ان کے بعد کچھ ایسے جانشین جنہوں نے ضائع کیا نماز کو اور انہوں نے پیروی کی خواہشات کی تو عنقریب وہ لوگ ملیں گے گمراہی سے۔“ اس آیت میں اللہ تعالیٰ نے یہ نہیں کہا کہ انہوں نے نماز ترک کر دی، بلکہ فرمایا کہ انہوں نے نماز ضائع کر دی۔ اب نماز ضائع کرنے کی جو عملی شکل ہماری سمجھ میں آتی ہے اس کا ایک پہلو ہم نے واضح کیا ہے۔

عمل خود تجویزی کیا ہے؟ اس کی وضاحت جینے کا سلیقہ کورس میں کی گئی ہے۔ یہاں اس کا خلاصہ دینا بھی طوالت کا باعث ہوگا۔ فی الحال یہ سمجھ لیں کہ انسان کی خود تجویزی کی صلاحیت کا موثر ہونا سائنسی تحقیقات اور تجربات سے ثابت ہو چکا ہے۔ چنانچہ اس کے ذریعہ سے آج نہ صرف نفسیاتی بیماریوں کا بلکہ متعدد جسمانی بیماریوں کا کامیابی سے علاج ہو رہا ہے۔ مثلاً کسی شخص کو اگر بھوک نہ لگنے کی شکایت ہے اور وہ ماہرین کی ہدایت کے مطابق اپنے آپ سے کہتا ہے کہ ”مجھے بھوک لگی ہے، مجھے بھوک لگی ہے“ تو اسے واقعی بھوک لگ جاتی ہے۔ اس قسم کے کامیاب نتائج اس بات کا ثبوت ہیں کہ خود تجویزی کا عمل ایک موثر طاقت ہے اور نفسیاتی بیماریوں میں کامیاب نتائج سے ثابت ہوتا ہے کہ خود تجویزی کے ذریعہ ہم اپنی سوچ کو، عادتوں کو اور عمل کو نہ صرف کنٹرول کر سکتے ہیں بلکہ تبدیل کر سکتے ہیں۔

دوسری بات یہ سمجھ لیں کہ خود تجویزی کا موثر ہونا مشروط ہے۔ یعنی یہ عمل اگر ماہرین کی ہدایت کے مطابق کیا جائے گا تو موثر ہوگا ورنہ نہیں ہوگا۔ اس ضمن میں آج کے ماہرین جو ہدایات دیتے ہیں ان میں سے اکثر ہدایات نماز کے ضمن میں ہم کو چودہ سو سال پہلے دی جا چکی ہیں۔ مثلاً ماہرین کی پہلی ہدایت یہ ہے کہ تجویز کے الفاظ بلند آواز سے دہرائے جائیں اور خاموشی سے دہرانے کی صورت میں شرط یہ ہے کہ متعلقہ اعصاب لازماً حرکت میں ہوں۔ ہم جانتے ہیں کہ سری رکعت میں بھی نماز پڑھتے ہوئے زبان کا متحرک ہونا ضروری ہے۔ نماز کے الفاظ اگر صرف ذہن میں دہرائے جائیں تو نماز نہیں ہوتی۔ دوسری ہدایت یہ ہے کہ یہ عمل ایسی

جگہ کیا جائے جہاں خارجی اثرات کی مداخلت کم سے کم ہو۔ اب نماز کے لئے ہدایت یہ ہے کہ اولاً<sup>1464</sup> سے مسجد میں ادا کرے ورنہ گھر میں گوشہ تنہائی تلاش کیا جائے۔ تیسری ہدایت یہ ہے کہ یہ عمل بالکل خالی الذہن ہو کر کیا جائے۔ نماز کے لئے رسول اللہ صلی اللہ علیہ وسلم نے بتایا ہے کہ احسن نماز یہ ہے کہ نمازی اس طرح نماز پڑھے جیسے وہ اللہ تعالیٰ کو دیکھ رہا ہے۔ اگر یہ ممکن نہیں ہے تو کم از کم یہ خیال رکھے کہ اللہ تو اسے دیکھ ہی رہا ہے۔ اب جو نمازی اس طرح نماز پڑھے گا اس کی توجہ اپنے جسم، اپنے خیالات اور اپنے ماحول سے ہٹ جائے گی اور وہ یکسوئی سے نماز پڑھے گا چوتھی ہدایت یہ ہے کہ یہ عمل سونے سے قبل اور سو کر اٹھنے کے فوراً بعد کرنا چاہئے۔ کیونکہ اس وقت خالی الذہن ہونا نسبتاً آسان ہوتا ہے اور اگر ضرورت ہو تو دن کے اوقات میں بھی یہ عمل کیا جاسکتا ہے۔ اس حوالہ سے پانچ وقت کی نماز کے اوقات کے تعین کا جائزہ لیتے اور غور کرتے ہیں کہ سورج کی شعاعوں کی موجودگی میں ظہر اور عصر کی نمازیں سری ہیں جب کہ ان کی عدم موجودگی میں مغرب، عشاء اور فجر کی نمازیں جہری ہیں اور ان میں بھی فجر میں طویل تلاوت کی ہدایت ہے، تو عقل دنگ رہ جاتی ہے کہ یہ پر حکمت نظام وضع کرنا کسی انسان کے لئے تو ممکن نہیں ہے۔ پانچویں ہدایت یہ ہے کہ صرف الفاظ دہرانے پر اکتفا نہ کیا جائے، بلکہ الفاظ سے متعلق کیفیات کو بھی اپنے اوپر طاری کیا جائے۔ مثلاً جس شخص کو بھوک نہ لگنے کی شکایت ہے اور وہ ”مجھے بھوک لگی ہے“ کہہ رہا ہے تو ساتھ وہ اپنے پسندیدہ کھانوں کو یاد کر کے ان کی خوشبو اور ذائقہ کو ذہن میں تازہ کرے، یہاں تک کہ منہ میں پانی بھر آئے۔ یہ ناممکن نہیں بلکہ عین ممکن ہے۔ اس کا ثبوت یہ ہے کہ ناول یا افسانہ پڑھتے وقت ہم ہنسنے لگتے ہیں یا ہماری آنکھ سے آنسو بہنے لگتے ہیں۔ ہمیں ہدایت یہ ہے کہ جب نماز کے لئے بندہ کھڑا ہو تو شکر اور محبت کے جذبے کے ساتھ اپنے رب کی طرف متوجہ ہو۔ عذاب کی آیات پڑھے تو اس کے رونگٹے کھڑے ہونے چاہئیں۔ جنت کی نعمتوں کا ذکر آئے تو ان کو حاصل کرنے کے لئے دل میں ہوک اٹھنی چاہئے۔ اس کے لئے خشوع و خضوع کی اصطلاح استعمال ہوتی ہے۔

مذکورہ بالا جائزے سے یہ بات پوری طرح واضح ہو جاتی ہے کہ نماز کے بے شمار فوائد میں سے ایک فائدہ یہ بھی ہے کہ وہ برائی سے روکتی ہے۔ اس مخصوص فائدے کا انحصار اس بات پر ہے کہ خود تجویزی کے عمل کو On کر کے نماز پڑھی جائے۔ اس کے لئے عربی جاننا یقیناً بہت مفید ہے لیکن لازمی نہیں ہے۔ عربی نہ جاننے والا بھی ہر پڑھا لکھا انسان اتنا تو یقیناً کر سکتا ہے کہ وہ نماز کا اور نماز میں زیادہ پڑھی جانے والی سورتوں کا ترجمہ ذہن نشین کر لے اور نماز پڑھتے وقت مذکورہ عمل کو On رکھنے کی کوشش کرے۔ ہمارا اصل مسئلہ یہ ہے کہ جن آیات کے معانی ہم کو معلوم ہیں ان کے الفاظ بھی ہم تیزی سے دہرا کر آگے بڑھ جاتے ہیں کہ کہیں گاڑی نہ چھوٹ جائے اور ان الفاظ سے متعلق کیفیت کو اپنے اوپر طاری کرنے کی کوشش نہیں کرتے۔ مثلاً اِهْدِنَا الصِّرَاطَ الْمُسْتَقِيمَ کے معنی کس نمازی کو نہیں معلوم اور کتنے نمازی ہیں جو ان الفاظ کو دہراتے وقت اپنے اندر بھیک مانگنے کی کیفیت پیدا کرنے کی کوشش کرتے ہیں۔ یہ اصل وجہ ہے کہ ہماری نمازیں ہمارے عمل کو پوری طرح متاثر نہیں کر پاتیں۔ اس لئے بہتر یہ ہے کہ ہم عربی نہ جاننے کے عذر لنگ کو چھوڑ کر خود تجویزی کے عمل کو پھر صبر و استقامت کے ساتھ کوشش کرتے رہیں تو ان شاء اللہ تعالیٰ مدد کرے گا۔ اگر میری بات کا یقین نہیں ہے تو اسی سورۃ العنکبوت کی آخری آیت کو دیکھ لیں۔ اللہ تعالیٰ کا ارشاد ہے کہ ”اور جن لوگوں نے جدوجہد کی ہم میں (یعنی ہماری راہ میں) ان کی ہم لازم راہنمائی کریں گے اپنی راہوں کی۔“

آیت-45- میں دوسری اہم بات یہ ہے کہ ذِکْرُ اللّٰهِ (اللہ کی یاد) سب سے بڑی چیز ہے۔ ذِکْرُ اللّٰهِ کا مفہوم آیت نمبر-2/152 کے نوٹ-1- میں واضح کیا جا چکا ہے۔ اسے دوبارہ دیکھ لیں۔ وہی مفہوم سمجھانے کے لئے حضرت شاہ ولی اللہ دہلوی نے ایک مثال دی ہے۔ فرماتے ہیں کہ جب عورتیں پگھٹ پر پانی بھرنے جاتی ہیں تو وہ پانی سے بھرا ہوا گھڑاسر پر رکھ کر میلوں سفر کرتی ہوئی واپس آتی ہیں۔ سر پر پانی کا بھرا ہوا گھڑا ہوتا ہے جسے وہ پکڑ کر نہیں بلکہ ہاتھ چھوڑ کر چلتی ہیں۔ اس دوران وہ چڑھائی چڑھتی اور اترائی اترتی ہیں۔ اس چڑھائی اور اترائی میں ان کے جسم اور گردن کا زاویہ ایسا بن جاتا ہے کہ گھڑاسر سے نیچے نہیں گرتا۔ وہ راستے میں لطفی سناتی اور قہقہے لگاتی ہوئی آتی ہیں۔ راستے میں وہ ایک دوسرے سے اپنے خاوند کا رونا بھی روتی ہیں۔ سسکیاں بھی لیتی ہیں۔ یہ سب کچھ کرتے ہوئے ان کے دل میں یہ دھیان رہتا ہے کہ میرے سر پر ایک گھڑا ہے کہیں گرنے جائے۔ اس طرح زندگی گزارتے ہوئے (دوکان پر، دفتر میں، گھر میں) دل میں یہ دھیان رہے کہ میرا کوئی مالک کوئی پالنا ہمارا ہے، کہیں مجھ سے کوئی ایسی حرکت نہ ہو جائے جس سے اس کی نظر کرم میں فرق آجائے اور میں اس کی نظر سے گرجاؤں۔ یہی یاد ہے، یہی ذکر ہے۔ (منقول از ماہنامہ سوچنے کی باتیں۔ نومبر 2007ء)

یہ سورہ کی زندگی کے اس دور کی ہے جب کفار نے مسلمانوں پر عرصہ حیات تنگ کر رکھا تھا۔ ان حالات میں اسی سورہ میں آگے چل کر ہجرت کی تلقین آئی ہے۔ اُس وقت حبشہ ہی ایک ایسی امن والی جگہ تھی۔ جہاں مسلمان ہجرت کر کے جاسکتے تھے اور وہاں پر اس زمانے میں عیسائیوں کا غلبہ تھا۔ اس لئے آیت-46- میں مسلمانوں کو ہدایت دی گئی کہ اہل کتاب سے جب سابقہ پیش آئے تو ان سے دین کے معاملہ میں بحث و کلام کا کیا انداز اختیار کیا جائے۔ (تفہیم القرآن)۔ جبکہ آیت-47- قرآن کی پیشگوئیوں میں سے ایک پیشگوئی ہے۔ کیونکہ عبد اللہ بن سلام اور ان کے ساتھی مدینہ میں ایمان لائے اور اہل مکہ کی اکثریت فتح مکہ کے بعد ایمان لائی۔ (تفسیر نعیمی سے ماخوذ)

## آیت نمبر (50 تا 55)

وَقَالُوا	لَوْلَا أُنزِلَ	عَلَيْهِ	أَيُّ	مِنْ رَبِّهِمْ
اور انہوں نے کہا	کیوں نہیں اتاری گئیں	ان پر	کچھ نشانیاں (معجزات)	ان کے رب (کی طرف) سے
قُلْ	إِنَّمَا	الآيَاتُ	عِنْدَ اللَّهِ	أَن آتَيْنَاهُمُ الْبَيِّنَاتِ ۖ
آپ کہئے	کچھ نہیں سوائے اس کے کہ	تمام نشانیاں (معجزات)	اللہ کے پاس ہیں	واضح طور پر خبردار کرنے والا ہوں
أَوَلَمْ يَكْفِيهِمْ	أَن آتَيْنَاهُمُ	الْكِتَابَ	عَلَيْهِمْ	عَلَيْهِمْ
اور کیا کافی نہیں ہوا ان لوگوں کو	ہم نے اتارا	آپ پر	ان پر	ان پر
إِنَّ فِي ذَلِكَ	لَرَحْمَةً	وَذِكْرًا	لِقَوْمٍ	قُلْ
بیشک اس میں	یقیناً رحمت ہے	اور نصیحت ہے	ایسے لوگوں کے لئے جو	آپ کہئے
كُفًى	بِئْسَى	وَبَيْنَكُمْ	شَهِيدًا	يَعْلَمُ
کافی ہوا	اللہ	میرے درمیان	اور تم لوگوں کے درمیان	وہ جانتا ہے

وَكَفَرُوا	بِالْبَاطِلِ	أَمَنُوا	وَالَّذِينَ	فِي السَّمَوَاتِ وَالْأَرْضِ ط	
اور جنہوں نے انکار کیا	ناحق پر	ایمان لائے	اور جو لوگ	آسمانوں اور زمین میں ہے	
بِالْعَذَابِ ط	وَيَسْتَعِجُونَكَ	هُمُ الْخَاسِرُونَ ﴿٥٧﴾	أُولَئِكَ	بِاللَّهِ لَا	
عذاب کو	اور جلدی مانگتے ہیں آپ سے	ہی خسارہ پانے والے ہیں	وہ لوگ	اللہ کا	
بِعْتَةِ	وَلِيَأْتِيَهُمْ	الْعَذَابُ ط	لَجَاءَهُمْ	وَلَوْ لَا أَجَلٌ مُّسَمًّى	
اچانک	اور وہ لازماً پہنچے گا ان کے پاس	عذاب	تو ضرور آتا ان کے پاس	اور اگر نہ ہوتا ایک معین وقت	
وَأَنَّ جَهَنَّمَ	بِالْعَذَابِ ط	يَسْتَعِجُونَكَ	هُم لَا يَشْعُرُونَ ﴿٥٨﴾	وَ	
اور بیشک جہنم	عذاب کو	جلدی مانگتے ہیں آپ سے	وہ لوگ شعور نہ رکھتے ہوں گے	اس حال میں کہ	
مِن فَوْقِهِمْ	الْعَذَابُ	يَعْتَسِبُهُمْ	يَوْمَ	بِالْكَافِرِينَ ﴿٥٩﴾	لَهُمْ جِبْطَةٌ
ان کے اوپر سے	عذاب	چھائے گا ان پر	جس دن	کافروں کو	یقیناً گھیرنے والی ہے
كُنْتُمْ تَعْمَلُونَ ﴿٥٩﴾	مَا	ذُوقُوا	وَيَقُولُ ق	وَمِنْ تَحْتِ أَرْجُلِهِمْ	
تم لوگ کیا کرتے تھے	اس کو جو	تم لوگ چکھو	اور (اللہ تعالیٰ) کہے گا	اور ان کے پیروں کے نیچے سے	

رسول اللہ ﷺ کی رسالت کا انکار کرنے والوں کا ایک اعتراض یہ تھا کہ آپ گویا ایسے معجزے کیوں نہیں عطا ہوئے جیسے سابقہ انبیاء خاص طور سے حضرت موسیٰ اور حضرت عیسیٰ کو عطا ہوئے تھے۔ اس کا ایک جواب یہ دیا کہ آپ ان لوگوں کو بتادیں کہ معجزات کا تعلق اللہ تعالیٰ سے ہے میں اس معاملہ میں کوئی دخل نہیں رکھتا۔ میرا فرض یہ ہے کہ تم لوگوں کو آنے والے خطرات سے اچھی طرح آگاہ کر دوں۔ (تدبر قرآن)۔ دوسرا جواب یہ دیا کہ اُمی ہونے کے باوجود آپ پر قرآن جیسی کتاب کا نازل ہونا کیا یہ بجائے خود اتنا بڑا معجزہ نہیں ہے کہ آپ کی رسالت پر یقین لانے کے لئے یہ کافی ہو۔ اس کے بعد بھی کسی اور معجزے کی ضرورت باقی رہ جاتی ہے۔ دوسرے معجزے تو وقتی تھے مگر یہ معجزہ تو ہر وقت تمہارے سامنے ہے۔ تمہیں آئے دن پڑھ کر سنایا جاتا ہے۔ تم جب چاہو اسے دیکھ سکتے ہو۔ (تفہیم القرآن)

نوٹ۔ 1